

مولانا براق التوحیدی

نقد و بحث

اشترک فی القتل

(۶۱)

(بِسلسلہ تعزیرات اسلام) قسط

محترم قارئین کرام! اس سے قبل آپ مسلمان کو ذمی کے بدلے قتل کرنے کے متعلق پڑھ چکے ہیں، اب ہم اسی قسط کے ساتھ متعلق دوسرے مسئلہ کی طرف آتے ہیں کہ اگر ایک قتل میں متعدد آدمی ملوث ہوں تو کیا ان میں سے ایک کو قتل کیا جائے گا یا تمام کو — لیکن اس مسئلہ کی دو صورتیں ہیں ایک یہ کہ آدمی کو متعدد افراد مل کر برضا و رغبت قتل کرتے ہیں، دوسری یہ کہ ایک آدمی کو دوسرا مجبور کرتا ہے کہ تو فلاں آدمی کو قتل کر دے اور وہ کرنا قتل کر دیتا ہے تو کیا دونوں پر قصاص ہوگا یا صرف آخری نامور پر ؟

جہاں تک پہلی صورت کا تعلق ہے تو تقریباً ائمہ اربعہ کا اتفاق ہے کہ ایک کے بدلے تمام کو قتل کیا جائے گا۔ البتہ اہل ظاہر اس کے خلاف ہیں، علامہ ابن قدامہ فرماتے ہیں کہ:

"وجبلۃ ان الجماعة اذا قتلوا واحدا فعلى كل واحد منهم القصاص اذا كان

كل واحد منهم لوانقر د بفعل واحد وجب عليه القصاص روى ذالك عن عمر و
على والسغيرة بن شعبة وابن عباس وبن قال سعيد المسيب والحسن وابو سلمة و
عطاء وقتادة وهو مذهب مالک والشورى والاذراعى والشافعى وابو شورو صاحب
الرواى" (مغنی ۳۶۶ ج ۹)

اس کے بعد موصوف فرماتے ہیں "ولنا المجمع الصحابة رضی اللہ عنہم" یعنی اس بات پر صحابہ کرام کا اجماع ہے۔ کیونکہ جب حضرت عمر رضی اللہ عنہ نے فرمایا کہ اگر اس قتل میں تمام اہل صنعا و شریک ہوتے تو بھی میں تمام کو قتل کروا دیتا — تو کسی صحابی رسول صلی اللہ علیہ وسلم نے اس بات پر اعتراض نہ کیا بلکہ حضرت علی رضی اللہ عنہ نے ایک کے بدلے تین کو قتل کیا اور اسی طرح ابن عباس نے ایک قتل میں ملوث متعدد افراد کو قتل کروا دیا تھا لیکن کسی صحابی نے اس کا انکار نہ کیا جس سے معلوم ہوا کہ صحابہ کرام کا اس بات پر اتفاق تھا کہ ایک کے بدلے میں متعدد

ملوث افراد کو قتل کیا جائے گا۔

حضرت عمر حضرت علی حضرت ابن عباس رضی اللہ عنہم کا جو عمل سنن دارقطنی اور بیہقی وغیرہ میں ذکر کیا گیا ہے اس کے علاوہ ترمذی میں حضرت ابوسعید حضرت ابوبکر رضی اللہ عنہما سے مروی ہے کہ نبی علیہ السلام نے فرمایا:

”لو ان اهل الارض اشتروا فی دم مومن لا کبھم اللہ فی النار۔“

اس کا بھی تقاضا ہے کہ جس طرح اللہ تعالیٰ آخرت کے بدلہ میں تمام کو عذاب دے گا دنیا میں بھی ان تمام پر حد کا اجر دے گا۔

امام شافعی رحمۃ اللہ علیہ فرماتے ہیں کہ :

”قد سمعت عدا من المفتین وبلغنی عنہم انہم یقولون اذا قتل الرجل واحد

الثلاثۃ او اکثر الرجل عدا فلولیہ قتلہم معا“ (کتاب الام ۱۹ ج ۶)

امام ابو بکر رازی ”ومن یقتل مؤمنا متعدا“ کے بعد فرماتے ہیں کہ ۔

”ولا خلاف ان هذا الوعيد لا حق لمن شارك غیرہ فی القتل وان عشرة لو

قتلوا رجلا عدا لکن کل واحد منہم داخل فی الوعيد تاتلا للنفس یلزمہ من الکفاۃ

ما یلزمہ المنفرد من القتل“ (احکام القرآن ص ۱۴ ج ۱)

علامہ ابن رشد اسی مسئلہ پر تفصیلی نوٹ لکھتے ہوئے فرماتے ہیں کہ نہ

”ان جمہور فقہاء الامصار قالوا تقتل الجماعة بالواحد منہم مالک

وابو حنیفۃ والشافعی والثوری واحمد والبوثر وغیرہم سوا کثرت الجماعة

او قلت وبہ قال عمر“ حق روی انہ قال لو تسالا علیہا اهل صنعاء لقتلتہم جیعا۔“

(بدایت المجتہد ص ۲۹۹ ج ۲)

شیخ الاسلام امام ابن قیمیہ رحمۃ اللہ علیہ فرماتے ہیں کہ :

”اذا اشتروا فی قتلہ وجب القید علی جیعہم باتفاق الاثمة الاربعۃ“

(فتاویٰ ص ۱۳۹ ج ۳۴)

ان تمام حوالہ جات سے یہ بات روز روشن کی طرح عیاں ہو جاتی ہے کہ تمام صحابہ کرام رضی اللہ

عنہم فقہاء و محدثین عظام رحمۃ اللہ تعالیٰ علیہم اسی طرف گئے ہیں کہ اگرچہ آدمی مل کر کسی کو قتل کرے

وہیں تو قصاصاً ان تمام کو قتل کیا جائے گا۔ البتہ بعض لوگ کہتے ہیں کہ چونکہ قصاص میں مساوات

ضروری ہے۔ اب یہاں جب مساوات نہیں لہذا قصاص میں جمیع کو قتل نہیں کیا جائے گا جیسا کہ امام احمد سے بھی ایک روایت ہے لیکن یہ بات اس وجہ سے درست نہیں کہ اس حکم کا جو پس منظر ہے وہ یہ ہے کہ اہل عرب ایک کے بدلے متعدد افراد کو محض قبائلی تعصب اور فخر کی وجہ سے قتل کر دیتے تھے خواہ کوئی شخص قتل میں ملوث ہوتا یا نہ — تو اسلام نے اگر اس نا انصافی کو ختم کرتے ہوئے یہ اصول بنایا کہ جو افراد قتل میں ملوث ہوں صرف انہی کو قتل کیا جائے خواہ وہ کوئی ہوں لیکن کسی دوسرے کو قتل نہ کیا جائے، علامہ قرطبی فرماتے ہیں کہ :

”والجواب ان السراة بالقصاص فی الآية قتل من قتل کا مٹنا من کان رد اعلی العرب الی کا مت سرید ان تقتل بمن قتل من لم یقتل وتقتل فی مقابلة الواحد مائة اختاروا استظهارا بالجاه والمقدرة فامر الله سبحانه بالعدل والمساواة ذلك بان یقتل من قتل“ الخ (تفسیر قرطبی ص ۲۵۱ ج ۲)

لیکن تعجب ہے کہ اخلاف یہاں تو مساوات کی پروا نہیں کرتے لیکن ذمی کے بدلے مسلمان کو قتل کرنے میں مساوات کے اصول کو بنیاد بنا کر انکار کر دیتے ہیں جبکہ مماثلت من کل الوجہ مراد نہیں ہوتی علامہ کا سانی حنفی لکھتے ہیں :-

”حتى لو قتل جماعة واحد ایقتلون به قصاصاً وان یکن بین الواحد والعشر مماثلة لوجود مماثلة الفعل“ (البدائع والمنتاع ص ۴۶۲ ج ۱۰)

حصول مقصد اس کا بھی یہی تقاضا ہے کہ حصول مقصد کے لئے تمام ملوث افراد پر حد قائم کی جائے یقیناً اگر ایسا نہ کیا جائے تو ان وار داتوں میں ناقابل تصویراً ضافہ ہونا عین ممکن ہے اور ایسی خانہ جنگی یا جاہلیت کی لڑائیوں کا قصہ طولانی شروع ہو جائے گا کہ ختم ہونے کو نہ آنے کے سانحہ اسلامی حدود کا تعطل بھی واضح ہو جائے گا۔ لہذا ان امور کا تقاضا یہ ہے کہ تکمیل مقصد کے لئے ایک قتل میں ملوث تمام افراد کو مساوی مزدی جائے۔ علامہ قرطبی نے اسی بات کی طرف اشارہ کرتے ہوئے فرمایا ہے کہ :

”فلو علم الجماعة انهم اذا قتلوا الواحد لم یقتلوا لتعاون الاعداء علی قتل اعدائهم بالاستتراء فی قتلهم وبلغوا الامل من الشفی و مراعاة هذه القاعدة اولى من مراعاة اللفاظ والله اعلم“ (قرطبی ص ۲۵۲ ج ۲)

علامہ کاسانی خفی اسی مفہوم کو ان الفاظ میں بیان فرماتے ہیں کہ :
 "واحق ما يجعل فيه القصاص اذا قتل الجماعة الواحد ان القتل لا يوجد عادة الرعي سبيل
 التعاون والاجتماع فلولا لم يجعل فيه القصاص لانسد باب القصاص اذ كل من رام
 قتل غيره استعان بغيره في نفسه ليجعل القصاص عن نفسه وفيه تفويت
 ما شرع له القصاص وهو الحياة" (البدائع ص ۴۲۲ ج ۱۰)

یعنی اگر ایسا نہ کیا جائے تو قصاص کا اصل مقصد جو بقائے زندگی ہے وہ فوت ہو کر رہ
 جاتا ہے۔ یہی نہیں بلکہ سلسلہ قصاص بھی باطل ہو جاتا ہے۔ بنا بریں ضروری ہے کہ منشاء
 شریعت کے مطابق ایک قتل میں ملوث تمام افراد کو قتل کیا جائے تاکہ ایسے جرائم کا انسداد
 ممکن ہو۔ ورنہ لوگ پہلے سے بھی زیادہ جماعت کی آڑ میں قتل واحد کا ارتکاب کریں گے۔
 اور زمین میں ایک ختم نہ ہونے والا فساد برپا ہوگا اور زندگی کا بقا مشکل ہو جائے گا۔
 عدم ابن رشد فرماتے ہیں کہ :

"فانه مفهومات القتل انما شرع لنفي القتل كما نيه عليه الكتاب في قوله
 تعالى و لکم فی القصاص حیاة لیا ولی الالباب، فاذا كان ذلك كذلك فلو لم
 تقتل الجماعة بالواحد لتورع الناس الى القتل بان يعتمدوا قتل الواحد
 بالجماعة" (بدایۃ المبحثہ منہج ص ۳۳)

اس صورت کے دو جز ہیں اول صرف یہ کہ جسے مجبور کیا گیا ہے اس پر
دوسری صورت | حد ہوگی یا نہیں دوم یہ کہ اکراہ کب متحقق ہوتا ہے یعنی مجبوری کا تعین۔
 جہاں تک پہلے جز کا تعلق ہے اس میں شوافع، مالکیہ اور حنابلہ تقریباً متفق ہیں کہ قصاص
 دونوں پر ہوگا کیونکہ اگر نہ حکم دیا ہے اور مامور نے براہ راست اس فعل کا ارتکاب کیا
 ہے البتہ بعض شوافع کا قول یہ بھی ہے کہ قصاص صرف آمر پر ہوگا مامور پر نہیں جس کو علامہ
 عبد الرحمن الجزیری نے تفصیلاً ذکر کیا ہے اس قول کو ذکر کرتے ہوئے وہ فرماتے ہیں :-
 وقيل القصاص على المكرة بالكسر اما المكرة بالفتح فلا تقصاص عليه
 لقول الرسول الله صلى الله عليه وسلم رفع عن امتي الخطأ والنسيان
 وما استكروا عليه ولانه كالآلة في يد المكرة (الفقه على المذاهب الاربعہ ص ۴۵)
 یعنی اکراہ اور جبر کی صورت میں مامور صرف آلہ کی حیثیت سے ہوتا ہے اب حاکم

اور آرا سے جیسے چاہے استعمال کر سکتا ہے جس کی وجہ سے اس پر حد نہیں ہوگی۔

یاد رہے کہ اس قول کو علامہ جزیری نے بصیغہ مجہول ذکر کیا ہے جس سے اشارہ ہوتا ہے یہ قول شوافع کا محقق اور اصل قول نہیں لیکن آگے چل کر بصیغہ معروف فرماتے ہیں کہ:

قَالَ الْمَشَافِعَةُ لَا يَجُوزُ لِلْمَكْرَهَةِ بِالْفَتْحِ الْإِقْدَامُ عَلَى الْقَتْلِ الْمُحَرَّمِ لِذَلِكَ وَاتَّاهُوا بِهِيَ عَلَيْهِ الْقَصَاصُ بَلْ عَلَيْهِ الْأَثْمُ يَوْمَ الْقِيَامَةِ الْخ (ایضاً ص ۲۸۹)

یعنی شوافع سے دو روایتیں منقول ہیں اب فقہ شافعیہ کی مفصل و مستند فقہی کتابوں کی عدم موجودگی میں یہ فیصلہ کرنا ہمارے لیے مشکل ہے کہ صحیح اور راجح قول کون سا ہے اس کم مانگی پر ہم اپنے قارئین سے معذرت خواہ ہیں اور اہل ثروت اجماع جماعت سے درخواست کرتے ہیں کہ وہ ادارہ علوم اترہ فیض آباد کی لائبریری کی کو ایسی کتابوں کا عطیہ دے کر ثواب دارین حاصل فرمائیں تاکہ اس قسم کا دینی اور صحاحی کام با حن انداز سر انجام دیا جاسکے۔

ہاں البتہ علامہ جزیری ہی کے پیش کردہ مواد کی روشنی میں یہ کہا جاسکتا ہے کہ دوسرا قول (یعنی عدم قصاص) راجح اور معتبر ہے کیونکہ ایک صورت کے ضمن میں موصوف نے شوافع سے دو صورتیں ذکر کی ہیں اور آخر میں نقل فرماتے ہیں کہ وَالْأَظْهَرُ عَدَمُ الْقَصَاصِ جَبْكَ يَهْ صُورَتِ مَذْكَوْرُ مُسْئِلَہٗ سَہْ اہوں ہے یعنی اگر کوئی شخص دوسرے کو کہے کہ مجھے قتل کر دو ورنہ میں تجھے قتل کر دوں گا تو کیا قاتل پر قصاص ہوگا یا نہیں؟ جبکہ قتل اذن سے مباح نہیں ہوتا جیسا کہ زنا وغیرہ ہے اس کے بعد مقتصلاً موصوف نقل فرماتے ہیں کہ:-

وَلَوْ مَرَّ السُّلْطَانُ شَخْصًا يَقْتُلُ أَخْرَجْنَا يَغِيرُ حَقَّ وَالْمَأْمُورُ لَا يَعْكَفُ قَتْلُ السُّلْطَانِ وَلَا حَقًّا وَجَبَ الْقَوْدُ مَا لَدَيْهِ وَالْكَفَّارَةُ عَلَى السُّلْطَانِ حَقٌّ وَلَا سَبْئٌ عَلَى الْمَأْمُورِ لِأَنَّهُ لَمْ يَكُنْ لَهُ دَلِيلٌ مِنْهُ فِي السِّيَاسَةِ (ایضاً ص ۲۹۰)

یعنی اصل مسئلہ کی صورت میں مامور صرف آ کہل حیثیت رکھتا ہے جس کی وجہ سے کفارہ اور حد وغیرہ آمر پر ہوگی نہ کہ مامور پر۔ — بالخصوص ایسے معاملات سیاسی حریفوں کے ساتھ ہوتے ہی رہتے ہیں یعنی حاکم اپنی سیاست کے پیش نظر اگر رعیت کے کسی آدمی سے مجبوراً قتل کروادے تو حد حاکم پر ہوگی کیونکہ رعیت تو حاکم بالخصوص جابر حاکم کے سامنے کوئی حیثیت نہیں رکھتی۔

احناف علامہ جزیری فرماتے ہیں کہ آمر (یعنی جو کسی کو قتل پر مجبور کرتا ہے) پر ہوگی مامور

مجبور پر نہیں البتہ اسے تعزیری سزا ہوگی اور صحیح بات بھی تقریباً یہی معلوم ہوتی ہے کہ ماہر پر بالکل حد نہ لگائی جائے کیوں کہ فرمان الہی ہے۔

قَمَتِ اصْطِرْعَابُهَا وَلَا عَادِلًا لَكُمْ عَلَيْهَا اللَّهُ عَفْوٌ رَحِيمٌ (ربقرہ)
...الْأَمْنُ أَوْلَىٰ وَحَلِيلُهُ مُمْطَمِئٌ بِالْإِيمَانِ - الآية (زلزلہ)

یعنی اگر انسان محض اکراہ و جبر کی بنا پر کسی جرم کا ارتکاب کرتا ہے تو اسے معاف کر دیا جاتا ہے اور مذکورۃ الصدر حدیث سے بھی اس بات کی تائید ہوتی ہے کہ مجبور شخص پر کسی قسم کی حد نہیں البتہ اب یہ مسئلہ باقی ہے کہ اکراہ کو نساً مقبر ہے اور وہ کب مستحق ہوتا ہے۔ دراصل یہ بات حالات پر منحصر ہے یعنی آم (اور ماہر دونوں کے حالات پر)۔ کیونکہ بعض اوقات انسان مالی طور پر مجبور ہو سکتا ہے کبھی اولاد اور کبھی ذاتی حیثیت سے وغیرہ وغیرہ۔

علامہ جزیری نے شوافع کے ضمن میں لکھا ہے کہ:

وَأَمَّا يَكُونُ الْمَأْمُورُ مُكْرَهًا بِالْفَتْحِ إِذَا كَانَ لَا يُيَكِّنُهُ الْمَخْلَقَةُ كَخَوْفِ قَتْلِ
مِنَ الْأَمِيرِ أَوْ قَطْعِ عُضْوٍ أَوْ قَتْلِ وَلَدٍ فَإِنْ لَمْ يَخَفْ انْتَقَصَ مِنْهُ وَحْدَةُ دُونَ
الْأَمِيرِ (الفقه على المذاهب الأربعة ص ۵۹)

اسی طرح صفحہ ۲۸ ج ۵ پر رقم طراز ہیں،

والاکراہ لا یتم الا بالتخويف بالقتل او بالتلاف ما یخاف علیه انتلف
من الاعضاء كالقطع والضرب الشديد وقيل یحصل الاکراہ بما یحصل به الاکراہ
على اطلاق من انواع التقديرات۔

یعنی قتل کی دھمکی مال و اعضا کے تلف کا خطرہ یا دیگر تخويف اور ڈرانے دھمکانے کے جو بھی مرد و جہ طریقے ہوں وہ اکراہ کے ضمن میں آتے ہیں اور ان مختلف طریقوں کے ساتھ جس کو بھی اس بات پر مجبور کیا جائے کہ وہ کسی کو قتل کر دے تو اس کے ارتکاب پر اسے قصاصاً قتل نہیں کیا جائے گا بلکہ حد اس پر جاری ہوگی جس نے اسے حکم دیا اور ڈرایا دھمکایا اور مجبور کیا ہے۔

علامہ ابن الہمام حنفی نے شرح ہدایہ میں اکراہ کی مفصل بحث کی ہے۔ وہ فرماتے ہیں۔

ان الاکراہ نوعان نوع بعد الرضا و فیصد الاختیار وذلك بان یكون یقتل

او یقطع عضو و هذا الاکراہ الملجئ (فتح القدير ص ۲۹۳)

یعنی اکراہ کی متعدد اقسام میں سے اکراہ بلجی وہ ہے جس سے رضا ختم اور اختیار قائم ہو جائے اور اس کا تحقق قتل یا قطع عضو وغیرہ سے ہوتا ہے۔
چنانچہ مسئلہ واضح ہو گیا کہ ایسے اکراہ کا مصداق قاتل قابل حد نہیں بلکہ حد حاکم اور آمر ہو گیا جس نے اس کو مجبور کیا ہے۔

(۱) قاضی بشیر احمد صاحب نے دفعہ ۱۱، شرائط موجب قصاص کے ضمن میں شرائط کے تحت لکھا ہے کہ:

تفریحات

اگر قتل کرنے میں ایک سے زائد افراد شریک ہوں تو ان میں ایسا آدمی شریک نہ ہو جو اگر اکیلا جرم قتل کا مرتکب ہوتا تو اس کو قصاص کی سزا نہ دی جاسکتی (۱۵۳/۸ ترجمان القرآن)

محترم قارئین کرام آپ کو یاد ہو گا سابقہ قانون سرقہ کے ضمن میں ہم بارہا اس بات کا اعادہ کر چکے ہیں کہ ایسی تفریحات سے دراصل جرائم پیشہ افراد کی حوصلہ افزائی ہوتی ہے نہ کہ جرائم کا انسداد۔ لہذا ایسے مخرّب الاخلاق اور فساد فی الارض کے مصداق مضامین کا سلسلہ سیدہ بند ہونا چاہیے لیکن نہ معلوم عشاق فقہ حنفی کے کانوں پر ہوں نہ کہ کیوں نہیں ریگیتی۔ اور کتنے دکھ اور درد کی بات ہے کہ تعلیمات نبویہ کی پروا کیے بغیر بڑی دیدہ دلیری سے ایسے مضامین کی اشاعت جاری ہے۔

اور ایسے مضامین سے حیلہ سازی کی راہ ہموار ہوتی جو ابطال حدود پر منتج ہوتی ہے۔ اب کوئی صاحب خرد و دانش اس بات پر صاف نہیں کر سکتا کہ تین آدمی ایک شخص کو قتل کرتے ہیں اور ساتھ ایک بچے کو شامل کر لیتے ہیں تو ایسی صورت میں ان تمام پر حد قصاص جاری نہیں ہوگی یا کسی اور مرنوع القلم کو شامل جرم کر لیتے ہیں تو ان تمام سے حد دفع ہو جائے گی ہرگز اور ہرگز نہیں عقل سلیم اس کا ابا کرتی ہے کہ اس طرح تو جرائم بڑھیں گے اور قصاص کی غرض و غایت بقائے زندگی ختم ہو کر رہ جائے گی۔ اس لیے ضروری ہے کہ ایسی صورت میں مکلف سے تو قصاص لیا جائے البتہ غیر مکلف کو زیادہ سے زیادہ تعزیری سزا دی جاسکتی ہے اور یہی مسلک قرین شریعت ہے۔

امام شافعی علیہ الرحمۃ فرماتے ہیں کہ:

دلوان رجلا قتل رجلا وقتله مع صبی او مجنون او حر بی او من لا قود

عليه بحال قتلات من ضربهما معاً فان كان ضربهما معاً بما يكون فيه القودقت
البالغ وكان على الصبي نصف الدية في ماله وكذلك المجنون (كتاب الام ۲۹۶)
یہی ملک مالک کا ہے علامہ جزیری فرماتے ہیں کہ :-

قالوا (المالکیت) اذا شارك بالغ عاقل مملو صبیاً فی قتل رجل معصوم الدام علی التباہد
فانه یجب قتل البکیر دون الصبی فانما لامعا علی قتله و یجب علی عاقله الصبی نصف
الدية (الفقه علی المذاہب الاربعہ ص ۲۹۶)

شواہد اور حنا بلکہ کے تحت فرماتے ہیں :-

قالوا اذا اشتترك فی قتل النفس عامد و منخطی او مكلف و غیر مكلف مثل
عامد و صبی او عاقل او مجنون فانه یجب قتل العاقل المكلف و یجب نصف
الدية علی عائلته الصبی و المجنون (۲۹۶)

البیہ علامہ ابن قدامہ نے معنی میں امام احمد سے دو قول نقل فرمائے ہیں اور لکھا ہے
کہ امام ابو حنیفہؒ، امام احمد کے علاوہ حسن، اسحاق اور اوزاعی کا بھی یہی قول ہے کہ ان
تمام سے حد قصاص ساقط ہو جائے گی نیز ایک قول امام شافعی کا بھی یہی ہے ۔

تقریر ۲۱ قاضی موصوف دفعہ ۲ کی تمثیل ۷ میں فرماتے ہیں کہ اگر انسان کے
ساتھ قتل کرنے میں سانپ وغیرہ یا کوئی درندہ شریک ہو تو شرکائے
قتل سے قصاص ساقط ہو جائے گا۔

اس تقریر کی دراصل دو شکلیں ہیں اول یہ کہ آدمی کسی شخص کو مارتا ہے لیکن اتفاقاً
کوئی درندہ بھی مضروب پر حملہ آور ہو جاتا ہے تو ایسی صورت میں دیکھا جائے گا کہ جس
کا فعل موت کا سبب بنا ہے اگر انسان کا فعل سبب حقیقی ہے تو قصاص ہوگا ورنہ
نہیں ۔ دوم یہ کہ کوئی شخص اپنے ہمراہ درندہ یا سانپ وغیرہ اس غرض سے رکھتا ہے
کہ کسی پر بوقت ضرورت حملہ کر کے اسے قتل کیا جاسکے اور وہ اسے استعمال کرتا ہے یا ویسے
ہی درندہ کے تعاون سے کسی کو قتل کر دیتا ہے تو ایسی صورت میں قصاص ہوگا کیونکہ سانپ
یا کوئی اور درندہ وغیرہ ایسی صورت میں محض آکر کی حیثیت رکھتے ہیں ۔ امام شافعی رحمۃ اللہ علیہ
فرماتے ہیں کہ :-

ولو ضویہ رجل بسیف و ضویہ اسد او نمرا و خنزیرا و سبع ما كان ضویہ

فان كانت ضربة السبع تقع موقع الجرح في ان ليشق جرحها فيكون الاغلب ان الجرح قتل دون الثقل فعلى القاتل القود الا ان ورثته المدية فيكون لهم نصفها وان كانت ضربة لا تلهد ولا تقتل ثقتلا كما يقتل المشدخ او الخشة او الحجر الثقيل فلا يجرح فلا قود عليه الخ (كتاب الامر مج ۲)

علامہ بزرگ بری شافعیہ اور خاں بلکہ کے تحت فرماتے ہیں کہ:

وكذا يقتل شريك السبع والحيّة القاتلين غالباً في قتل من يكافئه (مج ۲)

اسی طرح مالیک کے ضمن میں رقم طراز ہیں کہ:

ومن شارك سبعة في قتل انسان عمداً كان عقربه سبع ومن جرح نفسه جرحاً ينشأ عنه الموت غالباً ومن شارك حربياً تالموا يجب القصاص على هؤلاء المكلفين الذين شاركوا غير مكلفين فان عقراً المسيع غير معتبر في الدنيا ولا في الآخرة الخ (الفقه على المذاهب الاربعه مج ۲)

البتہ اخاف کے نزدیک ہے کہ ایسے شخص سے قصاص ساقط ہو جائے گا جیسا کہ رد المحتار میں درج ہے لیکن یہ بات بھی محض ابطال حدود کے مترادف ہے اور فطرت سلیمان کا انکار کرتی ہے کہ ایسے تو ہر شخص دوسرے کو ایسے غیر مکلفین کے ذرائع و اسباب بروئے کار لا کر قتل کر دے گا اور جرائم بڑھ جائیں گے کیونکہ اس سلسلہ میں اصل الاصول بات یہ ہے کہ کسی غیر مکلف کی ثنویت سے حد ساقط نہیں ہوتی جیسا کہ ہم پہلی اقسام میں واضح کر چکے ہیں۔

تفسیر الخازن مع النسفی

الترتيب والبيان عن تفصيل آي القرآن تفسير روح البيان، احكام القرآن للجصاص، شرح شذور الذہب فی معرفۃ کلام العرب، اعلام الموقعین لابن قیم، منهاج السنۃ لابن تیمیہ، الحاوی للفاہی المختصص الکبریٰ للسیوطی، مروج الذہب ومعاون الجوهرة التارخ الفاعوی الحدیثیہ لابن حجر مکی۔

تفہیم الرواۃ فی تخریج احادیث مشکوٰۃ۔ علاوہ ازیں بے شمار عربی اردو کتب کا ذخیرہ آپ اپنی کوئی کتاب بیچنا چاہیں تو ہمیں یاد فرمادیں۔

عبد الرحمن عا حنفی، مالک رحمانیہ دار الکتب امین پور بازار فیصل آباد۔